

گوجرانوالہ چیمبر آف کامرس اینڈ انڈسٹری اور ضلعی انتظامیہ مکمل ہم آہنگی کے ساتھ بزنس کمیونٹی کے مسائل کو حل اور شہر کی تعمیر و ترقی کیلئے اپنا کردار ادا کریں گے۔ تفصیل کے مطابق گوجرانوالہ چیمبر کے صدر صدر شیخ فیصل ایوب نے ڈی سی گوجرانوالہ سائرہ عمر سے ملاقات کی جبکہ اس موقع پر سابق سینئر نائب صدر عرفان سہیل بھی ان کے ہمراہ تھے۔ ملاقات میں بزنس کمیونٹی و شہریوں کو درپیش مسائل و باہمی دلچسپی کے امور پر تبادلہ خیال کرتے ہوئے انہوں نے کہا کہ شہر کا انفراسٹرکچر، تجاویزات، پارکنگ کے مسائل نقشہ جات دیگر تعمیر و ترقی کے سلسلہ میں ہفتہ وار میٹنگز کی جائیں گی تاکہ اس شہر کی بہتری کیلئے دونوں ادارے ملکر ٹھوس حکمت عملی اپناتے ہوئے شہر کو ڈیور کر سکیں۔ اس موقع پر سابق سینئر نائب صدر عرفان سہیل نے تبادلہ خیال کرتے ہوئے کہا کہ گوجرانوالہ پاکستان کا اہم صنعتی شہر ہے یہاں کی بزنس کمیونٹی ملکی معیشت کو مستحکم بنانے میں کلیدی کردار ادا کر رہی ہے بلکہ اس طرح شہر کی تعمیر و ترقی اور بزنس کمیونٹی کیلئے آسانیاں پیدا کرنے کیلئے دونوں ادارے کام کریں گے جو بڑی خوش آئند بات ہے۔

ڈی سی گوجرانوالہ نے تبادلہ خیال کرتے ہوئے کہا کہ میری کوشش ہے کہ گوجرانوالہ چیمبر اور انتظامیہ کے مابین باہمی روابط کو مضبوط رکھا جائے تاکہ ضلعی انتظامیہ اور چیمبر آف کامرس باہمی مشاورت سے بزنس کمیونٹی کے مسائل حل اور شہر کی تعمیر و ترقی میں رول پلے کر سکیں۔ علاوہ ازیں انہوں نے بتایا کہ گوجرانوالہ کلب کی تزیین و آرائش کی جاری ہے بزنس کمیونٹی کو چاہئے کہ کلب کی تزیین و آرائش کیلئے اپنا تعاون کریں انہوں نے کہا کہ گوجرانوالہ کلب کا میمورنڈم ترتیب دیا جا چکا ہے جس کے مطابق گوجرانوالہ چیمبر کا صدر ہر سال گورننگ باڈی کا حصہ ہونگے۔ میٹنگ میں گوجرانوالہ کلب کے الیکشن کے انعقاد کے متعلق بھی تبادلہ ہوا انہوں نے بتایا کہ اس پر ورکنگ کر کے جلد گوجرانوالہ چیمبر کو ارسال کر دی جائے گی۔ علاوہ ازیں انہوں نے کہا کہ چیمبر کے صدر شیخ فیصل ایوب نے بزنس کمیونٹی کو درپیش جن مسائل کی طرف نشاندہی کروائی ہے اس پر فوری ایکشن لیا جائے گا۔ تاکہ کاروباری لوگوں کیلئے آسانیاں پیدا کی جاسکیں۔